



Fiqihun ibada a cikin hotuna

Karantar da hukunce-hukuncen musulunci a
sauqaqe


Tsarki

Sallah

Azumi

Zakkah

Hajji



Dr. Abdullah Bahammam

tarjama

Muhammad Rabi'u Umar Musa R/lemo

bita

Dr. Muhammad Sani Umar Musa
Shaikh Nura Sani Muhammad

**Hukunce-Hukuncen
Biyan Buqata**

Kashen Ruwa

5

Hukunce-Hukuncen Biyan Buñata



Abin Da Ya Wajaba Yayin Biyan Buñata

1. Suturce al'aura daga idon mutane yayin biyan buñata, saboda fadinsa (ﷺ) :«Kariya tsakanin ganin aljannu da al'aurar 'yan adam shi ne idan dayansu zai shiga bandaki ya ce, "Bismillahi» (Tirmizi ne ya rawaito shi).

2 – Kiyaye tufafinsa da jikinsa daga najasa, saboda abin da ya tabbata Manzon Allah (ﷺ) ya wuce ta wajen wadansu kabubura guda biyu, sai ya ce, «Hañka ana yi musu azaba, amma ba saboda wani abu mai wahala ba ne, shi dai wannan ya kasance ba ya –**Abin da ake nufi da ba ya tsarkaka daga fitsari shi ne ba ya nisantarsa kuma ba ya kiyaye kansa daga gareshi kaffa-kaffa wajen fitsari» (Abu Dawud ne ya rawaito shi).**

3 – Yin tsarki da ruwa ko hoge, saboda hadisin Anas dan Malik – Allah ya yarda da shi – ya ce,



Tsarki

Hukunce-Hukuncen Biyan Buñata.

Abin da ya wajaba yayin biyan buñata

Abin da ya haramta yayin biyan buñata

Abin da ake so yayin biyan buñata

Abin da ake ki yayin biyan buñata

Tsarkin ruwa da tsarkin hoge

Menene tsarkin ruwa da na huge

Hikimar tsarkin ruwa da huge

Hukuncin tsarkin ruwa da huge

Sharadin abin da za a yi tsarkin huge da shi


«Manzon Allah (ﷺ) ya kasance idan zai tafi biyan buñata, ni da wani yaro sa'ana muna d'aukar buta da sanda Sanda ana nufin dan karamin mashi, sai Manzon Allah ya yi tsarki da ruwa (bayan ya gama)» (Bukhari da Muslim ne suka rawaito shi).

Abin Da Ya Haramta Yayin Biyan Buñata

1. Fuskantar alkibla, ko ba ta baya yayin biyan buñata a fili. Idan kuwa a cikin gini ne to abin da ya fi kada a fuskanceta, saboda fadin Manzon Allah (ﷺ) «Idan kun zo wurin biyan buñatarku kada ku fuskanci alkibla kada kuma ku ba ta baya, ku kalli gabas ko yamma» (Bukhari da Muslim ne suka rawaito shi)
2. Biyan buñata akan hanyar mutane, ko inuwarsu ko wurin da suke taruwa, saboda fadinsa (ﷺ) «Ku ji tsoron wurin tsinuwa guda biyu». Sai suka ce, "Menene masu jawo tsinuwa guda biyu?" sai ya ce, "Wanda yake biyan buñata akan hanyar mutane, ko inuwarsu» (Muslim ne ya rawaito shi)
3. Shiga bandaki da Alkur'ani, saboda yin hakan wulañkanta littafin Allah Madaukakin Sarki ne.
4. Yin fitsari a cikin ruwan da ba ya gudu, kamar ruwan tafki wanda ake yin wanka a cikinsa, saboda fadinsa (ﷺ) «Kada dayanku yayi fitsari a cikin ruwan da ba ya gudu, sannan ya yi wanka da shi» (Bukhari da Muslim ne suka rawaito shi)



Shiga bandaki da kafar hagu



Fita daga bandaki da kafar dama



Fitsari a cikin ruwan da ba ya gudu

Ya tabbata cewa yin fitsari a ruwan da ba ya gudu yana haifar da cutar Kurkunu.

Duba littafin "Addibun Nabawiy Fi Dau'il Ilmil Hadis" Na Giyasul Ahmad



Kashen Ruwa

Abin da ake so yayin biyan bukata

1. Nisantar mutane yayin biyan bukata a sahara ko fili
2. Ya ce yayin da zai shiga bandaki: «Bismillah, Allahumma Inni A'uzu bika minal Khubthi walkhaba'ith»
(Bukhari da Muslim ne suka rawaito shi).
3. Gabatar da kafar hagu yayin shiga bandaki, da gabatar da kafar dama yayin fitowa
4. Ya ce yayin da zai fito : «Gufranaka» (Abu Dawud ne ya rawaito shi).

Abin da ba a so yayin biyan bukata

1. Yin magana yayin biyan bukata, ko magana da wasu sai dai in da wata bukata, saboda hadisin dan Umar - Allah ya yarda da shi – ya ce, wani mutum ya wuce ta wajen Annabi (ﷺ) yana bawali, sai ya yi masa sallama, amma bai amsa masa ba. (Muslim ne ya rawaito shi)
2. Shiga bandaki da abin da yake akwai ambaton Allah a jikinsa, sai dai in ana jin tsoron sacewa, saboda Manzon Allah (ﷺ) «ya kasance idan zai shiga bandaki sai ya cire zobensa» (Abu Dawud ne ya rawaito shi).
3. Shafar gaba da hannun dama, ko yin tsarki da shi, saboda fadin Manzon Allah (ﷺ) «Kada dayanku ya ri'ke gabansa da hannun damansa idan yana fitsari, kada kuma ya shafi bayan gida da damansa» (Bukhari da Muslim ne suka rawaito shi.)
4. Yin fitsari a cikin ramuka, don kada wata dabbar ta cuce shi ko shi ya cuce ta.



Yin magana yayin biyan bukata



Shiga bandaki da abin da yake dauke da sunan Allah



Yin fitsari a cikin ramuka



Shiga bandaki da Alkur'anî



“

Yin fitsari a tsaye

Manzon Allah (ﷺ) ya hana yin fitsari a tsaye, sai dai idan ya aminta cewa tartsatsin fitsarin ba zai bata shi ba, to ya halatta yayi, saboda hadisin Huzaifa – Allah ya yarda da shi – ya ce, «Manzon Allah (ﷺ) ya zo wajen bolar **Bola** : Wurin da ake zubar da kazanta. wasu mutane sai ya yi fitsari a tsaye» .



”

Tsarkin Ruwa Da Tsarkin Hoge

Tsarkin ruwa

Shi ne gusar da abin da yake fita daga gaba ko dubura da ruwa mai tsarki

Tsarkin hoge

Shi ne gusar da abin da yake fita daga gaba ko dubura da hoge ko makamancinsa

Hukuncin Tsarkin Ruwa Da Tsarkin Hoge

An shar'anta yin tsarki da ruwa, saboda hadisin Anas dan Malik – Allah ya yarda da shi – ya ce, «Manzon Allah (ﷺ) ya kasance idan zai je biyan bukatarsa, sai ni da wani yaro sa'ana mu d'aukar masa ruwa da sanda, idan ya gama sai yayi tsarki da ruwa» (Bukhari da Muslim ne suka rawaito shi).

Ya halatta a takaita a kan tsarkin dutse kadaif, da sharadfi guda biyu:

1 – Ya zama fitsarin ko bayan-gidan bai wuce wurin ya saba fitowa daga cikinsa ba, idan kuwa ya wuce to lallai sai an yi amfani da ruwa.

2 – Tsarkin hogen ya zama da hoge guda uku ko sama da haka, har gabansa ko duburarsa ta tsarkaka daga najasa.

Hikimar Yin Tsarkin Ruwa Da Na Hoge

- 1 – Don samun tsarki da gusar da najasa
- 2 – Saboda samun tsafta da nisanta daga abubuwana da suke kawo rashin lafiya



Tsarki da hannun dama :

Ba ya halatta a yi tsarki da hannun dama, saboda fadin Annabi (ﷺ) «Kada dayanku ya rike gabansa da hannun damansa idan yana fitsari, kada kuma ya shafi bayan gida da damansa» (Muslim ne ya rawaito shi)



Sharuddan abin da ake tsarkin dutse da shi

A. Ya zama mai tsarki, ba ya inganta a yi da abu mai najasa.

B. Ya zama halataccen abu, ba ya inganta da haramtaccen abu.

C. Ya zama mai tsarkake wurin najasar.

D. Kada ya zama kashi ko kashin dabbobi, Salman Afarisi – Allah ya yarda da shi – ya ce, «Manzon Allah (ﷺ) ya hana mu mu fuskanci al'kibla da bayan-gida ko bawali, ko kuma mu yi tsarki da hannun dama, ko mu yi tsarki da duwatsun da ba su kai uku ba, ko mu yi tsarki da kashin dabbobi ko kashi» (Muslim ne ya rawaito shi).

Fa'ida :

Ba a yin tsarkin don an yi tusa

Yin tsarki da ruwa ya fi yi da dutse, saboda ruwa ya fi tsarkake wa da fitar da najasa.



E – Kada ya zama abu ne mai kima, kamar abinci, ko wata takardar da aka rubuta wani abu mai kima a cikinta.

Daga cikin abin da ya halatta a yi tsarkin dutse da shi akwai : duwatsu masu tsarki, hankici, takarda mai tsarki, da kyalle mai tsarki



Yin tsarki da kyalle



Yin tsarki da kashi



Yin tsarki da Hankici



Yin tsarki da abinci



Yin tsarki da duwatsu



Yin tsarki da takarda mai kima

